

വിവിധ പ്രവർത്തനങ്ങൾക്കായി 13-7-2021 വരെ 730.25 കോടി രൂപ എന്നിങ്ങനെ ദുരിതാശ്വാസനിധിയിൽനിന്നും അനുവദിച്ചു നൽകിയിട്ടുണ്ട്.

മുഖ്യമന്ത്രിയുടെ ദുരിതാശ്വാസ നിധിയിൽ നിന്നും ചികിത്സാസഹായം

57 (3084) ശ്രീ. കെ. ബാബു (തൃപ്പൂണിത്തുറ):

ശ്രീ. ടി. ജെ. വിനോദ്:

ശ്രീ. എം. വിൻസെന്റ്: താഴെക്കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) മുഖ്യമന്ത്രിയുടെ ദുരിതാശ്വാസ നിധിയിൽനിന്നും ചികിത്സാ സഹായമായി കഴിഞ്ഞ സർക്കാരും നിലവിലെ സർക്കാരും എത്ര തുകയാണ് അനുവദിച്ചത്; ജില്ലയിലുള്ള കണക്ക് വ്യക്തമാക്കുമോ?

മുഖ്യമന്ത്രിയുടെ ദുരിതാശ്വാസ നിധിയിൽനിന്നും ചികിത്സാ സഹായമായി കഴിഞ്ഞ സർക്കാർ (2016-2021) 9,18,95,45,651 രൂപയും (തൊള്ളായിരത്തി പതിനെട്ട് കോടി തൊണ്ണൂറ്റി അഞ്ച് ലക്ഷത്തി നാൽപ്പത്തി അയ്യായിരത്തി അറുനൂറ്റി അൻപത്തി ഒന്ന് രൂപ), നിലവിലെ സർക്കാർ 32,31,85,183 രൂപയും (മുപ്പത്തി രണ്ട് കോടി മുപ്പത്തൊന്ന് ലക്ഷത്തി എൺപത്തായ്യായിരത്തി നൂറ്റി എൺപത്തി മൂന്ന് രൂപ) അനുവദിച്ചിട്ടുണ്ട്. ജില്ല തിരിച്ചുള്ള കണക്ക് അനുബന്ധമായി ചേർക്കുന്നു.*

(ബി) 2011-2016 കാലഘട്ടത്തിൽ മുഖ്യമന്ത്രിയുടെ ദുരിതാശ്വാസ നിധിയിൽനിന്നും ചികിത്സാസഹായമായി എത്ര തുക അനുവദിച്ചുവെന്ന് വ്യക്തമാക്കുമോ?

2011-2016 കാലഘട്ടത്തിൽ മുഖ്യമന്ത്രിയുടെ ദുരിതാശ്വാസ നിധിയിൽ നിന്നും ചികിത്സാ ധനസഹായമായി 808,78,08,191 രൂപ (എണ്ണറ്റിയെട്ട് കോടി എഴുപത്തിയെട്ട് ലക്ഷത്തി എണ്ണായിരത്തി ഒരുന്നൂറ്റി തൊണ്ണൂറ്റിയൊന്ന് രൂപ മാത്രം) അനുവദിച്ചിട്ടുണ്ട്.

മുഖ്യമന്ത്രിയുടെ ദുരിതാശ്വാസ നിധിയിൽനിന്ന് നൽകിയ ധനസഹായം

58 (3085) ശ്രീമതി കാനത്തിൽ ജമീല: താഴെക്കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) 2016-2021 കാലയളവിൽ കൊയിലാണ്ടി നിയോജകമണ്ഡലത്തിലെ ചേമഞ്ചേരി, ചെങ്കോട്ടുകാവ്, പന്തലായനി, വിയൂർ, മുടാടി, തിരക്കോടി, പയ്യോളി, ഇരിങ്ങൽ എന്നീ വില്ലേജുകളിലൂടെ മുഖ്യമന്ത്രിയുടെ ദുരിതാശ്വാസ നിധിയിൽനിന്ന്

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

നൽകിയ ധനസഹായത്തിന്റെ ആകെ തുക, മേൽ വില്ലേജ് അടിസ്ഥാനത്തിൽ പട്ടികയായി നൽകാമോ?

മുഖ്യമന്ത്രിയുടെ ദുരിതാശ്വാസ നിധിയിൽനിന്ന് നൽകിയ ധനസഹായത്തിന്റെ ആകെ തുക വില്ലേജ് അടിസ്ഥാനത്തിൽ ക്രോഡീകരിച്ച് സൂക്ഷിച്ചിട്ടില്ല.

(ബി) കോവിഡ് കാലത്ത് ഉദ്യോഗസ്ഥരുടെ അഭാവംമൂലം ഫയൽ നീക്കം മന്ദഗതിയിലായതിനാൽ ചികിത്സാ ധനസഹായം നൽകുന്നതിനുമുമ്പ് കാലതാമസം നീക്കി വേഗത്തിലാക്കാൻ നടപടി സ്വീകരിക്കുമോ; വിശദമാക്കാമോ?

കോവിഡ് മൂലം CMDRF-ൽ നിന്നും ധനസഹായം അനുവദിക്കുന്നതിൽ കാലതാമസം ഉണ്ടായിട്ടില്ല.

(സി) വില്ലേജ് ഓഫീസർ മുതൽ മുകളിലേയ്ക്കുള്ള ഉദ്യോഗസ്ഥർക്ക് പെൻഡിംഗ് ഫയലുകൾ വേഗത്തിൽ തീർപ്പാക്കാൻ നിർദ്ദേശം നൽകുമോ; വിശദമാക്കാമോ?

ഫയലുകൾ തീർപ്പാക്കുന്നതിന് മാർഗ്ഗനിർദ്ദേശങ്ങൾ നൽകി 22-1-21-ൽ സ.ഉ.(ആർ.റ്റി.) 251/21/റവ. ഉത്തരവും 16-7-21-ൽ അധിക മാർഗ്ഗനിർദ്ദേശങ്ങൾ നൽകി DRF AI/123/2021 കത്തും നൽകിയിട്ടുണ്ട്.

മുഖ്യമന്ത്രിയുടെ ദുരിതാശ്വാസനിധി അപേക്ഷകൾ

59 (3086) ശ്രീ. മോൻസ് ജോസഫ്: താഴെക്കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സി.എം.ഒ. പോർട്ടൽ വഴി അതതു നിയോജകമണ്ഡലങ്ങളിൽ നിന്നും നൽകുന്ന സി.എം.ഡി.ആർ.എഫ്. അപേക്ഷകൾ ഡി.നമ്പർ നൽകിയാൽ ഫയൽ ടാക്ക് ചെയ്യാൻ കഴിയാത്ത പ്രശ്നം പരിഹരിക്കുമോ;

(ബി) നിയോജകമണ്ഡലത്തിൽനിന്നും ഓൺലൈനായി അപേക്ഷ സമർപ്പിക്കുകയും ആയതിന്റെ നിലവിലെ സ്ഥിതി അറിയുന്നതിനായി ഡി. നമ്പർ എം.എൽ.എ-മാരെ ഏൽപ്പിച്ചാൽ അവർക്ക് ഇതുസംബന്ധിച്ച് ഈ പോർട്ടലിലൂടെ വിവരങ്ങൾ ലഭ്യമാകാത്ത അവസ്ഥയ്ക്ക് പരിഹാരം കണ്ടെത്താമോ?

(എ&ബി) ജനപ്രതിനിധികൾ സി.എം.ഒ. പോർട്ടലിലൂടെ സമർപ്പിക്കുന്ന സി.എം.ഡി.ആർ.എഫ്. അപേക്ഷകളുടെ തൽസ്ഥിതി അറിയാനുള്ള സംവിധാനം പോർട്ടലിൽ ലഭ്യമാണ്. എം.എൽ.എ-മാർ പോർട്ടലിലൂടെ സമർപ്പിക്കുന്ന അപേക്ഷകളുടെ തൽസ്ഥിതി അതത് എം.എൽ.എ-മാർക്ക് പോർട്ടലിലൂടെ അറിയാൻ കഴിയും. അതോടൊപ്പം സി.എം.ഡി.ആർ.എഫ്. അപേക്ഷയുടെ നീക്കം എസ്.എം.എസ്-ലൂടെ അപേക്ഷകരെ അറിയിക്കുന്നുണ്ട്. മുഖ്യമന്ത്രിയുടെ